



भारत के चेतन और पुलकित ने जीते रजत पदक

जागरेब, 07 फरवरी. भारत के चेतन और पुलकित ने जागरेब ओपन 2026 कुश्ती टूर्नामेंट में क्रमशः 63 किग्रा ग्रीको-रोमन और महिलाओं के 65 किग्रा फ्रीस्टाइल वर्ग में रजत पदक जीते.

शुक्रवार को खेले गये मुकाबलों में इसके अलावा अंजलि (62 किग्रा) और निशा दहिया (68 किग्रा) ने अपने-अपने वर्ग में कांस्य पदक जीते. साल की पहली विश्व कुश्ती महासंघ (यूडब्ल्यूडब्ल्यू) रैंकिंग सीरीज में भारत के पदकों की संख्या 11 हो गई है जिसमें एक स्वर्ण, चार रजत और छह कांस्य पदक शामिल हैं. ग्रीको-रोमन वर्ग में चेतन ने 63 किग्रा में दमदार प्रदर्शन करते हुए भारत के अभियान की मजबूत शुरुआत कराई. क्वालीफायर में उन्होंने कजाकिस्तान के दस्तान जारलिनखानोव को 7-6 से हराया. इसके बाद क्वाटरफाइनल में सर्बिया के देजान बेरकेच को 9-0 से मात दी. सेमीफाइनल में चेतन ने ईरान के पूर्व विश्व चैंपियन मेयसम डालखानी को 14-5 से चौंकाते हुए फाइनल में जगह बनाई. हालांकि स्वर्ण मुकाबले में उन्हें ईरान के एरफान बेहनाम जारकानी से 8-4 से हारकर रजत



पदक से संतोष करना पड़ा. महिलाओं के 65 किग्रा फ्रीस्टाइल में अंडर-17 वर्ल्ड चैंपियनशिप की स्वर्ण पदक विजेता पुलकित ने नॉर्डिक सिस्टम के तहत रजत पदक जीता. उन्होंने स्वीडन की एनेस न्यग्रेन को 10-1 से और रोमानिया की यूरोपियन

इसके बाद कोएशिया की मारियाना सुम्सकी के चोटिल होने के कारण उन्हें वाकओवर मिला. हालांकि, दिन के अपने पहले मुकाबले में जापान की नाना इकेहाता से 3-1 से हार के चलते पुलकित रजत तक ही पहुंच सकी. महिलाओं के 62 किग्रा वर्ग में अंजलि ने अपने अभियान की शुरुआत कोएशिया की लाना नोगिक पर 12-0 की शानदार जीत के साथ की. क्वाटरफाइनल में उन्होंने ब्राजील की लाइस नून्स को 5-3 से हराया. सेमीफाइनल में उन्हें स्वीडन की ओलंपियन और दो बार की यूरोपियन चैंपियनशिप पदक विजेता जोहाना लिंडबर्ग से 10-0 से हार झेलनी पड़ी. इसके बाद कांस्य पदक मुकाबले में अंजलि ने अपनी ही साथी भाग्यश्री फांड को 5-4 से हारकर पॉइंटिंग पर जगह बनाई. भाग्यश्री फांड ने रेपेचेज के जरिए कांस्य पदक मुकाबले के लिए क्वालीफाई किया था.

गेम्स कांस्य पदक विजेता क्रिस्टा इन्से को 2-0 से हराया.



भारत ने यूएसए को हराया

132 पर सिमट गया यूएसए

मुंबई, 7 फरवरी. गत चैंपियन भारतीय क्रिकेट टीम ने टी20 विश्व कप 2026 में अपने सफर की शुरुआत जीत के साथ की है. ग्रुप ए के अपने पहले मैच में भारतीय टीम ने कप्तान सूर्यकुमार यादव के विस्फोटक अर्धशतक के दम पर यूएसए को 29 रन से हरा दिया. मुंबई के वानखेड़े स्टेडियम में खेले गए मैच में भारतीय टीम के लिए 162 रन के लक्ष्य को हासिल करने उतरी यूएसए के शीर्ष क्रम के तीनों बल्लेबाज फ्लॉप रहे. सलामी बल्लेबाज एंड्रियस गौस 6, सैतेजा मुकम्मल 2, और कप्तान मोनांक पटेल बिना खाता खोले आउट हो गए.

इससे पहले भारतीय क्रिकेट टीम ने टॉस गंवाकर पहले बल्लेबाजी करते हुए कप्तान सूर्यकुमार यादव के 49 गेंदों पर 4 छकों और 10 चौकों की मदद से नाबाद 84 रन की पारी की बदौलत 9 विकेट पर 161 रन बनाए थे। तिलक वर्मा ने 16 गेंद पर 25 और ईशान किशन ने 16 गेंद पर 20 रन की पारी खेली थी। अभिषेक शर्मा और शिवम दुबे खाता नहीं खोल सके थे। रिकू सिंह 6, हार्दिक पांड्या 5 और अक्षर पटेल 14 रन बनाकर आउट हुए।

13 पर 3 विकेट गंवा चुकी यूएसए को मिलिंद कुमार और संजय कृष्णमूर्ति ने संभाला और चौथे विकेट के लिए 58 रन की साझेदारी कर स्कोर को 71 तक ले गए. मिलिंद इसी स्कोर पर 34 रन बनाकर आउट हुए. इसके बाद 98 के स्कोर पर पांचवें विकेट के रूप में संजय कृष्णमूर्ति भी 37 रन बनाकर आउट हो गए. इन दोनों की जोड़ी टूटने के बाद यूएसए का

जेसन होल्डर ने लगाया टी20 विकेटों का शतक



कोलकाता. वेस्टइंडीज के ऑलराउंडर जेसन होल्डर ने टी20 विश्व कप 2026 में ग्रुप सी के पहले मैच में स्कॉटलैंड के खिलाफ शानदार गेंदबाजी करते हुए न सिर्फ अपनी टीम को जीत दिलाई बल्कि एक बड़ा रिकॉर्ड भी अपने नाम किया. स्कॉटलैंड के खिलाफ मुकाबले में जेसन होल्डर ने 3.5 ओवर में 30 रन देकर 3 विकेट लिए. इस दौरान दूसरा विकेट लेते ही अंतरराष्ट्रीय टी20 में उनके 100

फोर्स मेज्योर क्लॉज लागू करने पर बातचीत शुरू

दुबई, 07 फरवरी. इंटरनेशनल क्रिकेट काउंसिल (आईसीसी) और पाकिस्तान क्रिकेट बोर्ड (पीसीबी) ने 15 फरवरी के गतिरोध पर बातचीत शुरू कर दी है, जब पीसीबी ने फोर्स मेज्योर (एफएम) क्लॉज लागू किया. टी20 वर्ल्ड कप शुरू होने से कुछ घंटे पहले, माना जा रहा है कि दोनों पक्ष कट्टर प्रतिद्वंद्वियों के बीच बड़े मुकाबले पर चर्चा करने पर सहमत हो गए हैं. यह स्थिति अब



बातचीत के चरण तक पहुंच गई है, जब वैश्विक संस्था ने पीसीबी के एक संचार का जवाब दिया, जिसमें आईसीसी द्वारा किसी भी गैर-अनुपालन और अनुपस्थिति के लिए पीसीबी से संभावित

नुकसान का दावा करने की बात कही गई थी. इस घटनाक्रम से जुड़े सूत्रों ने बताया कि आईसीसी ने पीसीबी के संचार का जवाब देते हुए भागीदारी की शर्तों में फोर्स मेज्योर क्लॉज से संबंधित सवाल पूछे और पीसीबी से यह दिखाए जाने के लिए कहा कि उसने फोर्स मेज्योर दावे को कम करने के लिए क्या कदम उठाए हैं. यह बातचीत तब शुरू हुई जब पीसीबी ने औपचारिक रूप से आईसीसी को मैच का बहिष्कार करने के अपने इरादे के बारे में सूचित किया, फोर्स

एक नजर में 700 विकेट का मील का पत्थर बड़ी उपलब्धि

चेन्नई. टी20 इतिहास में 700 विकेट के मील के पत्थर को छूने के करीब अफगानिस्तान के कप्तान राशिद खान ने कहा है कि यह उनके लिए एक बड़ी उपलब्धि होगी. न्यूजीलैंड के खिलाफ अहम मैच से पहले उन्होंने कहा, 'यह एक अच्छा एहसास है. मैंने 9-10 साल तक इंटरनेशनल क्रिकेट खेला है. 700 विकेट लेना मेरे लिए एक सपना होगा. मैंने इसके बारे में ज्यादा नहीं सोचा था.' राशिद ने कहा कि उनका लक्ष्य मुश्किल परिस्थितियों में टीम को जरूरत के हिसाब से गेंदबाजी करना है. उन्होंने मजाकिया अंदाज में कहा, '700 विकेट क्यों, 7000 क्यों नहीं!' राशिद ने अब तक 510 पारियों में 696 विकेट लिए हैं, जिसमें सर्वश्रेष्ठ प्रदर्शन 17 रन देकर 6 विकेट है. उन्होंने महिला क्रिकेट को बढ़ावा देने की बात की, लेकिन कहा कि इस पर फैसला पीसीबी और आईसीसी को लेना चाहिए. काबुल में अंतरराष्ट्रीय क्रिकेट की वापसी पर उन्होंने कहा कि यह एक सपने से भी बढ़कर होगा. अफगानिस्तान के अंडरडॉग टैग पर उन्होंने कहा कि यह मीडिया की बात है, मैदान पर प्रदर्शन ही असली फैसला करेगा.



हर्षित बाहर, सिराज भारतीय टीम में शामिल

मुंबई. भारतीय तेज गेंदबाज हर्षित राणा पुरुष टी20 विश्व कप 2026 से बाहर हो गए हैं और उनकी जगह पर मोहम्मद सिराज को भारतीय टीम में शामिल किया गया है. राणा को दक्षिण अफ्रीका के खिलाफ 4 फरवरी को नवी मुंबई में खेले गए अभ्यास मैच के दौरान घुटने में चोट लगी थी. विशेषज्ञ से सलाह लेने और स्कैन के बाद बीसीसीआई की मेडिकल टीम ने टूर्नामेंट में हिस्सा लेने के लिए उन्हें अनफिट करार दिया. राणा ने हाल ही में न्यूजीलैंड के खिलाफ पांच टी 20 की घरेलू सीरीज में तीन मैच खेले थे जिसे भारत ने 4-1 से अपने नाम किया था. राणा को विश्व कप दल में एक उपयोगी ऑलराउंडर के रूप में शामिल किया गया था और न्यूजीलैंड के खिलाफ तीसरे वनडे में उन्होंने अर्धशतकीय पारी भी खेली थी. राणा का विश्व कप से बाहर होने के बाद भारतीय दल में तेज गेंदबाजी ऑलराउंडर के रूप में हार्दिक पांड्या और शिवम दुबे शामिल हैं.

वेस्टइंडीज ने स्कॉटलैंड को 35 रनों से हराया

कोलकाता. शिमरॉन हेटमायर (64) और ब्रैंडन किंग (35) की शानदार बल्लेबाजी के बाद रोमारियो शोफर्ड (पांच विकेट) की बेहतरीन गेंदबाजी की बदौलत वेस्टइंडीज ने शनिवार को टी-20 विश्वकप के दूसरे मुकाबले में स्कॉटलैंड को 35 रनों से शिकस्त दी. 183 रनों के लक्ष्य का पीछा करने उतरी स्कॉटलैंड की शुरुआत अच्छी नहीं रही और उसने 37 के स्कोर पर अपने तीन विकेट गंवा दिये. माइकल जॉस (एक), ब्रैंडन मक्मलेन (14) और जॉर्ज मॅसी (19) रन बनाकर आउट हुए. इसके बाद कप्तान रिचर्ड बेरिंग्टन और टॉम बूस की जोड़ी ने पारी को संभाला.



ए प्लस से बी वर्ग में खिसके रोहित और कोहली

मुंबई, 07 फरवरी. टेस्ट और टी 20 से संन्यास ले चुके पूर्व कप्तान रोहित शर्मा और स्टार बल्लेबाज विराट कोहली भारतीय क्रिकेट कंट्रोल बोर्ड की अनुबंध सूची में ए प्लस से बी वर्ग में खिसक गए हैं. इस बार किसी भी खिलाड़ी का नाम ए प्लस वर्ग में नहीं है. टेस्ट कप्तान शुभमन गिल, तेज गेंदबाज जसप्रीत बुमराह और आलराउंडर रवींद्र जडेजा केंद्रीय अनुबंध के ए वर्ग में रखे गए हैं जबकि टी20 कप्तान सूर्य कुमार यादव बी वर्ग में हैं. बीसीसीआई ने साल 2025-26 के लिए केंद्रीय अनुबंधित खिलाड़ियों की सूची को मंजूरी दी जिसमें कुल 30 पुरुष खिलाड़ियों को जगह दी गई है: ए वर्ग: शुभमन गिल, जसप्रीत बुमराह, रवींद्र जडेजा. बी वर्ग: रोहित शर्मा, विराट कोहली, सूर्यकुमार यादव, वाशिगटन सुंदर, केएल राहुल, हार्दिक पांड्या, मोहम्मद सिराज, रिषभ पंत, कुलदीप यादव, यशस्वी जायसवाल, श्रेयस अय्यर.

सी वर्ग:

अक्षर पटेल, तिलक वर्मा, रिकू सिंह, शिवम दुबे, संजू सैमसन, अर्शदीप सिंह, प्रसिद्ध कुप्पा, आकाश दीप, ध्रुव जुरेल, हर्षित राणा, वरुण चक्रवर्ती, नीतीश कुमार रेड्डी, अभिषेक शर्मा, साई सुदर्शन, रवि बिश्नोई, रुतुराज गायकवाड़.

पुरस्कार अंडर 19 क्रिकेट विश्व कप जीतने के बाद पूरा देश खुश है

अंडर-19 टीम को मिले 7.5 करोड़



मुंबई, 07 फरवरी. भारतीय क्रिकेट कंट्रोल बोर्ड (बीसीसीआई) ने अंडर-19 विश्वकप 2026 का खिताब जीतने वाली भारतीय टीम के लिए साढ़े सात करोड़ रुपये के नगद पुरस्कार की घोषणा की है. बीसीसीआई के मानद सचिव देवजीत सैकिया ने छठी बार अंडर-19 विश्वकप का खिताब जीतने वाली भारतीय टीम, कोचिंग और सपोर्ट स्टाफ और जूनियर क्रिकेट कमेटी के लिए साढ़े सात करोड़ रुपये के नगद पुरस्कार की घोषणा की. सोशल मीडिया मंच एक्स पर देवजीत सैकिया ने कहा, 'भारत के इंग्लैंड को हराकर आईसीसी अंडर 19 क्रिकेट विश्व कप जीतने के बाद पूरा देश खुश है... हमने विश्व कप जीतने वाली टीम के लिए 7.5 करोड़ रुपये के इनाम की घोषणा की है.' उल्लेखनीय है कि शुक्रवार को हराए गए अंडर 19 विश्व कप के फाइनल में भारत ने इंग्लैंड को 100 रनों से हराकर छठी बार खिताब जीता था.

पाकिस्तान ने नीदरलैंड को 3 विकेट से हराया

कोलंबो, 07 फरवरी. सलमान मिर्जा (तीन विकेट) की अगुवाई में बेहतरीन प्रदर्शन के बाद साहिबजादा फरहान (47) और फहीम अशराफ (29) की शानदार बल्लेबाजी की बदौलत पाकिस्तान ने शनिवार को टी-20 विश्वकप के कड़े संघर्षपूर्ण मुकाबले में नीदरलैंड पर तीन गेंदें शेष रहते तीन विकेट से जीत दर्ज की. 148 रनों के लक्ष्य का पीछा करने उतरी पाकिस्तान की शुरुआत अच्छी नहीं रही और उसने तीसरे ही ओवर में सेम अयूब 13 गेंदों में (24) का विकेट गंवा दिया. उन्हें आर्यन दत्त ने आउट किया. इसके बाद बल्लेबाजी करने आये कप्तान आगा सलमान ने साहिबजादा फरहान के साथ पारी को संभालने का प्रयास किया. इसी दौरान पांचवें ओवर में आर्यन दत्त ने आगा सलमान (12) का शिकार कर लिया. एक समय जब ऐसा लगा रहा था कि पाकिस्तान यह मैच आसानी से जीत लेगा लेकिन 12वें



ओवर में पॉल वैन मीकरेन ने पहली ही गेंद पर साहिबजादा फरहान को आउटकर पाकिस्तान को तीसरा झटका दिया. साहिबजादा फरहान ने 31 गेंदों में चार चौके और दो छक्के लगाते हुए 47 रनों की पारी खेली. इसी ओवर की तीसरी गेंद पर उन्होंने उस्मान ख्वाजा (शून्य) को भी पवेलियन भेज दिया. अगले ओवर में रूलॉफ वैन डर मर्व ने बाबर आजम (15) का भी शिकार कर पाकिस्तान को संकट में डाल दिया.

आरिफ ने की तिरंगा उठाकर भारतीय दल अगुवाई



मिलान कोर्टिना, 07 फरवरी. आरिफ मोहम्मद खान ने लिविंगो स्पोर्ट्स पार्क में आयोजित मिलानो कोर्टिना 2026 शीतकालीन ओलंपिक्स के उद्घाटन समारोह में तिरंगा उठाये हुए भारतीय दल की अगुवाई की. मिलानो कोर्टिना 2026 का उद्घाटन समारोह मिलानो के सैन सिरो स्टेडियम में, कोर्टिना, लिविंगो और प्रेडाजो में एक साथ आयोजित किया गया. समारोह में परेड के दौरान आरिफ खान ने भारतीय तिरंगा उठाये हुए थे वहीं इस प्रतियोगिता में देश के एकमात्र दूसरे एथलीट, स्टेनजिन लुंडुप ने भारतीय प्लेकार्ड पकड़ा हुआ था. मिलानो कोर्टिना 2026 उद्घाटन समारोह में मारिया केरी, लौरा पौसिनी और एंड्रिया बोसेली जैसे अंतरराष्ट्रीय स्तर पर मशहूर कलाकारों ने शानदार प्रस्तुति दी. मिलानो कोर्टिना आरिफ खान का दूसरा शीतकालीन ओलंपिक्स है. उन्होंने बीजिंग 2022 में शीतकालीन गेम्स में पर्दापन किया था.

मिलानो कोर्टिना, 07 फरवरी. आरिफ मोहम्मद खान ने लिविंगो स्पोर्ट्स पार्क में आयोजित मिलानो कोर्टिना 2026 शीतकालीन ओलंपिक्स के उद्घाटन समारोह में तिरंगा उठाये हुए भारतीय दल की अगुवाई की. मिलानो कोर्टिना 2026 का उद्घाटन समारोह मिलानो के सैन सिरो स्टेडियम में, कोर्टिना, लिविंगो और प्रेडाजो में एक साथ आयोजित किया गया. समारोह में परेड के दौरान आरिफ खान ने भारतीय तिरंगा उठाये हुए थे वहीं इस प्रतियोगिता में देश के एकमात्र दूसरे एथलीट, स्टेनजिन लुंडुप ने भारतीय प्लेकार्ड पकड़ा हुआ था. मिलानो कोर्टिना 2026 उद्घाटन समारोह में मारिया केरी, लौरा पौसिनी और एंड्रिया बोसेली जैसे अंतरराष्ट्रीय स्तर पर मशहूर कलाकारों ने शानदार प्रस्तुति दी. मिलानो कोर्टिना आरिफ खान का दूसरा शीतकालीन ओलंपिक्स है. उन्होंने बीजिंग 2022 में शीतकालीन गेम्स में पर्दापन किया था.

टी20 वर्ल्ड कप के शुरुआती दौर से बाहर रह सकते हैं टिम डेविड

कोलंबो, 7 फरवरी. ऑस्ट्रेलिया के विस्फोटक बल्लेबाज टिम डेविड ने संकेत दिया है कि वह ग्रुप स्टेज के मैच मिस कर सकते हैं. टीम मैनेजमेंट चाहता है कि वह टूर्नामेंट के बाद के स्टेज के लिए पूरी तरह से फिट रहें. हेमस्ट्रिंग इजरी के चलते टिम डेविड का बिग बैश लीग (बीबीएल) सीजन छोटा रहा था. इसके बाद वह पाकिस्तान दौरे से बाहर रहे थे. रिहैबिलिटेशन के दौरान अच्छी तरह से ठीक होने के बाद उन्हें वर्ल्ड कप खेलने की मंजूरी मिल गई है. ग्रुप-बी में मौजूद ऑस्ट्रेलिया कोलंबो स्थित



आर. प्रेमदासा स्टेडियम में आयरलैंड के विरुद्ध मुकाबले के साथ अपने अभियान की शुरुआत करेगी. इस मैच से पहले टिम डेविड ने क्रिकेटडॉटकॉमडॉटएच.कॉम बताया कि वह काफी मजबूत महसूस कर रहे हैं.